

السلام علیکم ورحمۃ اللہ وبرکاتہ

اللہ اور رسول کی بات چھوڑ کر غیر اللہ کی اور غیر رسول کی بات ماننا شرک یا کفر ہے کہ نہیں غیر نبی کی تقلید کرنے والے کو کیا آپ ﷺ کی شفاعت ہونے کی کسی دلیل سے ثبوت ہے جب بدعتی کو حوض کوثر سے آپ ﷺ ہٹا دیا جائے گا۔ تو پھر ان کی شفاعت کیسی مقلدین کے اندر بدعتی ہے۔ یا مشرک رسول اللہ ﷺ کا کلمہ پڑھتے ہوئے غیر نبی کی تقلید کرنے والا کیا مسلمان ہو سکتا ہے۔؟

## الحجاب بعون الوہاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

قرآن شریف میں مومن کی علامت یہ بتائی گئی ہے۔

پ 22 ع 1) ترجمہ۔ کسی ایمان دار مرد یا عورت کو جائز نہیں کہ اللہ اور اس کے رسول ﷺ کے حکم کے بعد ان کو کوئی اختیار ہو اس آیت نے یہ فیصلہ کر دیا ہے کہ اللہ یا رسول کی بات چھوڑ کر غیر خدا کی بات ماننی ایمان کے خلاف ہے اسی میں سب کچھ آگیا۔

### تشریح

حضرت مولانا اسماعیل شہید اپنی کتاب تنویر العینین میں فرماتے ہیں۔ "کاش میری سمجھ میں ی بات آجاتی کہ نبی کریم ﷺ کی صاف صریح روایات کے مقابلہ میں کسی شخص معین کی تقلید کیسے جائز ہو سکتی ہے جب کہ وہ روایات صراحت کے ساتھ مقلد امام کے قول کے خلاف آ رہی ہیں ایسی حالت میں امام کے قول کو چھوڑنا اور احادیث صحیحہ کو رد کر دینا اس میں ضرور شرک کی بو آتی ہے۔ جیسا کہ عدی بن حاتم نے کہا تھا یا رسول اللہ ﷺ درویشوں اور علماء کو رب بنانے کا مطلب کیا ہے ہم نے تو کبھی ان کو رب نہیں بتایا) تو آپ ﷺ نے فرمایا تھا کہ رب بنانا یہی ہے۔ کہ جس حلال کو ان لوگوں نے حرام کر دیا اس کو تم نے حرام ہی جان دیا۔ اور جس حرام کو حلال کر دیا اس کو تم نے حلال جلنے لگے درویشوں اور علماء کا بھی یہی رب ٹھہراتا ہے۔

دیگر۔ عمل تقلید کسی ایک حجت شرعیہ میں سے نہیں ہے یعنی عمل بقبول اس کے کرنا کہ جس کا قول بلا دلیل شرعی کے حجت نہ ہو اس کو عمل تقلیدی کہتے ہیں۔ اور تقلید کی تعریف یہ ہے۔

اتقلید العمل بقول الغير من غیر حجة متعلق بالعمل والماد بالحدیث من الحجج الاربع کذا فی کتب الاصول الحنفیہ وغیرہا لا ینفی علی الماہر بالاصول

پس تقلید کی تعریف سے سب اصطلاح مقلدین کے واضح ہوا کہ عمل تقلیدی دلائل اربعہ کتاب اللہ و سنت رسول اللہ ﷺ و جماع صحابہ کرام رضوان اللہ عنہم اجمعین و مجتہدین اور قیاس صحیح مجتہد مسلم الاجتہاد سے خارج ہے اور یہ عمل تکلفی شرعی اصلاً نہیں۔ اور جو عمل بلا اولہ اربعہ کے پایا جاوے وہ عمل تکلفی شرعی نہیں وہ شرعاً مردود ہے اور باطل ہے۔ پس عمل تقلیدی بھی مردود اور باطل ہوا اللہ کہ بے اصل شرعی ہونا تقلید کا بموجب اصطلاح (مقلدین کے ثابت ہو اور یہ مقلدین پر سخت حجت ہے۔) (العاجز محمد سید زبیر حسین۔ فتاویٰ زیریہ ج 1 ص 100)

ہذا ما عندی واللہ اعلم بالصواب

### فتاویٰ علمائے حدیث

جلد 11 ص 143

محدث فتویٰ